

ಶ್ರೀ ಲಕ್ಷ್ಮೀಸಾಗರ್.—ನನ್ನ ಹತ್ತಿರ ಅದರ ಬಗ್ಗೆ ಏನೂ ಮಾಹಿತಿ ಇಲ್ಲ.

ಉಪಾಧ್ಯಕ್ಷರೇ.—ಮಾಹಿತಿ ತರಿಸಿಕೊಳ್ಳಿ.....

ಶ್ರೀ ಗೋಪಾಲ ಮುಕುಂದ ಕಾನಡೆ —ಡಿಸ್‌ಮಿಸ್ ಮಾಡಿದರಕ್ಕೆ ೬ ಜನರನ್ನು ವಾಪಸ್ಸು ತೆಗೆದು ಕೊಂಡರೆ ಈ ಎಲ್ಲಾ ತಾಪತ್ರಯ ಸರಿ ಹೋಗುತ್ತದೆ. ಮತ್ತು ಫ್ಯಾಕ್ಟರಿ ಕೂಡ ಚೆನ್ನಾಗಿ ನಡೆಸುವುದಕ್ಕೆ ಅನುಕೂಲವಾಗುತ್ತದೆ. ಇದರ ಬಗ್ಗೆ ನಾನು ಇಲ್ಲಿ ಹತ್ತಾರು ಸಲ ಪ್ರಸ್ತಾವ ಮಾಡಿ ಹೇಳಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ವಜ್ರ ಅಧ್ಯಕ್ಷರೇ, ಈ ವಿಷಯದ ಬಗ್ಗೆ ನಾವು ಸಹ ಹಿಂದೆ ಪ್ರಸ್ತಾವ ಮಾಡಿ ಹೇಳಿದ್ದೇವೆ. ಅಲ್ಲಿ ಹರಿಜನರನ್ನು ಡಿಸ್‌ಮಿಸ್ ಮಾಡಿದರೆ ಎಂದು ಜಾತೀಯತೆಯನ್ನು ಎತ್ತಿ ಕಟ್ಟುವುದು ಸರಿಯಲ್ಲ. ನಾವು ಕೂಡ ಯೂನಿಯನ್ನಿನ ಮುಖಂಡರು ಆಗಿದ್ದೇವೆ.

ಶ್ರೀ ಗೋಪಾಲ ಮುಕುಂದ ಕಾನಡೆ —ನಾನು ಇಲ್ಲಿ ಜಾತೀಯತೆಯನ್ನು ಎತ್ತಿ ಕಟ್ಟುತ್ತಿಲ್ಲ. ಇರುವ ವಿಷಯವನ್ನೇ ಹೇಳುತ್ತಿದ್ದೇನೆ. ಇವತ್ತಿನ ದಿವಸ ಅಲ್ಲಿ ಡಿಸ್‌ಮಿಸ್ ಆಗಿರತಕ್ಕವರು ಹರಿಜನರೇ ಆಗಿದ್ದಾರೆ. ಇಲ್ಲವೆಂದರೆ ನಾನು ಎಂ.ಎಲ್.ಎ. ಗಿರಿ ರಾಜೀನಾಮೆ ಕೊಟ್ಟು ಹೋಗುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ವಿಷಯ ಗೊತ್ತಿಲ್ಲದೇ ತಾವು ಏನೇನೋ ಮಾತನಾಡುತ್ತಿದ್ದೀರಿ. ಮಾತನಾಡುವುದಕ್ಕೆ ಹಕ್ಕು ಇದೆ ಎಂದು ಏನು ಬೇಕಾದರೂ ಮಾತನಾಡಬಹುದೆಂದು ಅಲ್ಲ. ಅಲ್ಲಿ ಸತ್ಯ, ಗೃಹ, ಹೋರಾಟ ನಡೆಯುತ್ತಿದೆ ಇಲ್ಲವೆಂದು ಇಲ್ಲ, ನಮ್ಮ ಯೂನಿಯನ್‌ನವರೂ ಸಹ ಈ ಪ್ರಶ್ನೆಯ ಬಗ್ಗೆ ಚರ್ಚೆ ಮಾಡುತ್ತಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಈಗಾಗಲೇ ಇದರ ಬಗ್ಗೆ ಉತ್ತರ ಕೊಟ್ಟಿದ್ದೇನೆ. ಮಾನ್ಯ ಲೇಬರ್ ಮಿನಿಸ್ಟರ್‌ರವರು ಮತ್ತು ಇಂಡಸ್ಟ್ರೀ ಮಿನಿಸ್ಟರ್‌ರವರು ಇದರ ಬಗ್ಗೆ ಸಂಬಂಧಪಟ್ಟವರೊಡನೆ ಚರ್ಚೆ ನಡೆಸುತ್ತಿದ್ದಾರೆ. ಇನ್ನು ಯಾವ ರೀತಿಯಾಗಿ ಅವರಿಗೆ ಉತ್ತರ ಹೇಳಬೇಕೋ ಗೊತ್ತಾಗುತ್ತಿಲ್ಲ.

ಶ್ರೀ ಎಂ.ಎಸ್. ಕೃಷ್ಣನ್.—ದುರಾದ್ರಷ್ಟ ವೇನೆಂದರೆ ಹತ್ತಾರು ಬಾರಿ ಚರ್ಚೆ ನಡೆದಿದೆ, ಚರ್ಚೆ ಇನ್ನೂ ಮುಂದುವರಿಯುತ್ತಿದೆ ಆದರೆ ಈ ಪ್ರಶ್ನೆ ಇನ್ನೂ ಇತ್ಯರ್ಥಕ್ಕೆ ಬಂದಿಲ್ಲ. ದಿನೇ ದಿನೇ ಇದು ಹೀಗೆಯೇ ಮುಂದುವರಿಯುತ್ತಾ ಫ್ಯಾಕ್ಟರಿ ಮುಚ್ಚಿದ್ದರೆ ಇದರಿಂದ ಸರ್ಕಾರಕ್ಕೆ ಲಕ್ಷಂತರ ರೂ.ಗಳ ಹಣ ಲಾಸ್ ಆಗುವುದಿಲ್ಲವೇ ? ಆದುದರಿಂದ ಮಾನ್ಯ ಸದಸ್ಯರು ಹೇಳಿದ ಹಾಗೆ ಈ ರೀತಿಯಾಗಿ ಲಾಸ್ ಆಗುವುದಕ್ಕೆ ಅಲ್ಲಿಯ ಸಂಬಂಧಪಟ್ಟ ಅಧಿಕಾರಿಗಳೂ ಕಾರಣರಾಗಿರುತ್ತಾರೆ. ಆದುದರಿಂದ ಇದು ಹೀಗೆ ಮುಂದು ವರಿಯುವುದಕ್ಕೆ ಅವಕಾಶ ಕೊಡದೇ ಈ ಪ್ರಶ್ನೆಯನ್ನು ಬೇಗನೇ ಇತ್ಯರ್ಥ ಮಾಡಬೇಕೆಂದು ನಾನು ಸಹ ಸರ್ಕಾರದವರಲ್ಲಿ ಒತ್ತಾಯ ಮಾಡುತ್ತೇನೆ.

(೧೫) ದಾವಣಗೆರೆ ತಾಲ್ಲೂಕಿನ ಕಿತ್ತೂರು ಗ್ರಾಮದಲ್ಲಿ ಬಾವಿ ತೋಡುತ್ತಿರುವಾಗ ದಡ ಕುಸಿದು ಬಿದ್ದು ಇಬ್ಬರು ಮರಣ ಹೊಂದಿದ ಬಗ್ಗೆ

ಶ್ರೀ ಕೆ. ಶಿವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ೬-೪-೧೯೮೪ ರಂದು ಉಗಾದಿ ಹಬ್ಬದ ದಿವಸ ದಾವಣಗೆರೆ ತಾಲ್ಲೂಕಿನ, ಕಿತ್ತೂರು ಗ್ರಾಮದಲ್ಲಿ ಕಂಡಿಯೆಲು ನೀರು ತರಲು ಜಾವಿಯ ಒಳಕ್ಕೆ ಹೋಗಿ ಹೂಳು ತೆಗೆಯುತ್ತಿದ್ದಾಗ ಶ್ರೀ ಬಸವರಾಜ್ ಮತ್ತು ಸುಭಾಷ್ ಎನ್ನುವವರು ದಡ ಕುಸಿದು ಬಿದ್ದು ದಿಂದ ಆ ಮಣ್ಣಿನ ಅಡಿಯಲ್ಲಿ ಸಿಕ್ಕಿ ಹಾಕಿಕೊಂಡು ಸತ್ತು ಹೋಗಿದ್ದಾರೆ. ಅನಂತರ ೪ ದಿವಸಗಳ ನಂತರ ಬೇರೆ ಕಡೆಯಿಂದ ಕ್ರೇನ್ ತರಿಸಿ ಮಣ್ಣಿನಿಂದ ಆ ಹಣವನ್ನು ಹೊರಕ್ಕೆ ತೆಗೆದಿದ್ದಾರೆ. ಇವರಿಬ್ಬರೂ ಕೂಲಿ ಮಾಡತಕ್ಕ ಜನ, ಹಿಂದೂಳಿದ ವರ್ಗಕ್ಕೆ ಸೇರಿದವರು. ಒಬ್ಬರು ೧ ವರ್ಷಗಳ ಹಿಂದೆ ಮದುವೆ ಮಾಡಿಕೊಂಡಿರತಕ್ಕವರು ಇನ್ನೊಬ್ಬರು ಮದುವೆಗೋಸ್ಕರ ಸಿದ್ಧತೆ ಮಾಡಿಕೊಂಡಿದ್ದರು, ಆದುದರಿಂದ ಅಕಾಲ ಮರಣದಿಂದ ಅವರ ಕುಟುಂಬಕ್ಕೆ ತುಂಬಾ ಕಾನಿಯಾಗಿರುವ ಕಾರಣ ಮುಖ್ಯ ಮಂತ್ರಿಯವರ ಪರಿಹಾರ ನಿಧಿಯಿಂದ ಸ್ವಲ್ಪ ಮಟ್ಟಿಗೆ ಹೆಚ್ಚಿನ ಪರಿಹಾರವನ್ನು ಕೊಡಬೇಕೆಂದು ಸರ್ಕಾರದವರಲ್ಲಿ ಒತ್ತಾಯ ಮಾಡುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಕಾನೂನಿನ ಬೆಳೆಬೆಳೆಗಳಿಗೆ ಪರಿಶೀಲನೆ ಮಾಡಿ ಏನು ಪರಿಹಾರವನ್ನು ಕೊಡುವುದಕ್ಕೆ ಸಾಧ್ಯವಿದೆಯೋ ಅಷ್ಟನ್ನು ಕೊಡಿ ಎಂದು ಜಿಲ್ಲಾಧಿಕಾರಿಗಳಿಗೆ ಹೇಳುತ್ತೇನೆ.